

ಮಿರ್‌ಆನಿನ ಮಹತ್ವ ಮತ್ತು ಪ್ರಾಧಾನ್ಯತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 10-03-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 أَهْلِيكَ الصَّلَاةُ الْهُدَى الْمُسْتَقِيمَةَ. جَاءَ الظَّالِمِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ
 (ತಶಹುದ್, ತಅವ್ಬದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅದ್ಫೀಯ್, ಹೀಗೆ ಹೇಳಿದರು:)

ಇತ್ತೀಚೆಗೆ ಖುತ್ಬಗಳಲ್ಲಿ ನಾನು ಪವಿತ್ರ ಮಿರ್‌ಆನಿನ ಶ್ರೇಷ್ಠತೆ ಮತ್ತು ಅದರ ಒಳಿತುಗಳ ಬಗ್ಗೆ ಪ್ರಸ್ತಾಪ ಮಾಡುತ್ತಾ ಇದ್ದೇನೆ. ಹರ್ಯಾತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಪವಿತ್ರ ಮಿರ್‌ಆನಿನ ಶ್ರೇಷ್ಠತೆ ಮತ್ತು ಒಳಿತುಗಳ ಬಗ್ಗೆ ವಿವರಿಸುತ್ತಾ ಹೀಗೆ ಹೇಳಿದರು: ನಾನು ಸತ್ಯವಾಗಿ ಹೇಳುತ್ತಿದ್ದೇನೆ, ಪವಿತ್ರ ಮಿರ್‌ಆನ್ ಎಂತಹ ಪರಿಪೂರ್ಣ ಮತ್ತು ಸಮಗ್ರವಾದ ಗ್ರಂಥವಾಗಿದೆ ಎಂದರೆ ಯಾವುದೇ ಗ್ರಂಥ ಅದನ್ನು ಎದುರಿಸಲು ಸಮರ್ಥವಾಗಲಾರದು. ಅವರು ಉದಾಹರಣೆ ನೀಡುತ್ತಾ ಹೇಳಿದರು: ಪವಿತ್ರ ಮಿರ್‌ಆನಿನ ವಚನ ಹದನ್‌ಲಿಲ್ ಮುತ್ತಖೀನ್ (ಭಯ ಭಕ್ತಿಯುಳ್ಳವರಿಗೆ ಮಾರ್ಗದರ್ಶನ ನೀಡುತ್ತದೆ) ಎಂಬ ವಚನಕ್ಕೆ ಸಮಾನವಾದ ಶ್ರುತಿ ವೇದದಲ್ಲಿ ಇದೆಯೇ? ಕೇವಲ ಬಾಯಿ ಮಾತಿನಲ್ಲಿ ಹೇಳುವುದು ಮಾತ್ರ ಮಹತ್ವಪೂರ್ಣವಾಗುವುದಾದರೆ ಮತ್ತು ಅದಕ್ಕೆ ಫಲಗಳು ಮತ್ತು ಪರಿಣಾಮಗಳ ಆವಶ್ಯಕತೆ ಇಲ್ಲವಾದರೆ, ಲೋಕವಿಡೀ ಯಾವುದಾದರೂ ರೀತಿಯಲ್ಲಿ ದೇವನ ಅಸ್ತಿತ್ವವನ್ನು ಅಂಗೀಕರಿಸುತ್ತದೆ ಎಂದು ಹೇಳಬೇಕಾಗುತ್ತದೆ. ಭಕ್ತಿ, ಆರಾಧನೆ ದಾನಧರ್ಮಗಳನ್ನು ಒಳ್ಳೆಯದೆಂದು ಭಾವಿಸುತ್ತದೆ ಎಂದೂ ಯಾವುದಾದರೂ ರೀತಿಯಲ್ಲಿ ಅವುಗಳನ್ನು ಮಾಡುತ್ತವೆ ಎಂದೂ ಹೇಳಬೇಕಾದೀತು.

ಹರ್ಯಾತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಮಿರ್‌ಆನ್ ಅದರ ಆರಂಭದಲ್ಲಿಯೇ ಆತ್ಮವು ಆವಶ್ಯಪಡುವ ಅಭಿವೃದ್ಧಿಗಳನ್ನು ನೀಡುವ ವಾಗ್ದಾನ ನೀಡುತ್ತದೆ. ಸೂರತುಲ್ ಫಾತಿಹದಲ್ಲಿ ಇಹ್‌ದಿನಸ್ಸಿರಾತಲ್ ಮುಸ್ತಖೀಮ್ ಎಂದು ಹೇಳಿ ಹೀಗೆ ನಿರ್ದೇಶಿಸಿದೆ. ನೀವು ಪ್ರಾರ್ಥಿಸಿರಿ - ಹೇ ಅಲ್ಲಾಹ್ ನೀನು ನಮ್ಮನ್ನು ನೇರ ಮಾರ್ಗದಲ್ಲಿ ನಡೆಸು. ನೇರ ಮಾರ್ಗದಲ್ಲಿ ನಡೆಸಲು ಪ್ರಾರ್ಥಿಸಿದರೆ ನೇರಮಾರ್ಗದಲ್ಲಿ ನಡೆಸುವೆನು ಎಂದು ಸಹ ಅಲ್ಲಾಹನು ವಾಗ್ದಾನ ಮಾಡಿದ್ದಾನೆ. ನೇರಮಾರ್ಗ ಅಲ್ಲಾಹನಿಂದ ಅನುಗ್ರಹಗಳನ್ನು ಗಳಿಸಿದವರ ಮಾರ್ಗವಾಗಿದೆ.

ಈ ಪ್ರಾರ್ಥನೆ ಕಲಿಸಿದ ನಂತರ ಸೂರತುಲ್ ಬಖಿರದ ಆರಂಭದಲ್ಲೇ ಹೀಗೆ ಶುಭವಾರ್ತೆಯನ್ನು ಅಲ್ಲಾಹನು ನೀಡಿದ್ದಾನೆ. ರುಖಲಿಕಲ್ ಕಿತಾಬು ಲಾ ರೈಬ ಫೀಹೀ ಹದನ್‌ಲಿಲ್ ಮುತ್ತಖೀನ್. ಇದು ಪರಿಪೂರ್ಣ ಗ್ರಂಥವಾಗಿದೆ. ಇದರಲ್ಲಿ ಸಂದೇಹವೇನೂ ಇಲ್ಲ. ಭಯಭಕ್ತಿಯುಳ್ಳವರಿಗೆ ಇದು ಒಂದು ಮಾರ್ಗದರ್ಶನವಾಗಿದೆ. (ಪವಿತ್ರ ಮಿರ್‌ಆನ್ 2:3).

ನೇರ ಮಾರ್ಗದಲ್ಲಿ ನಡೆಸಲು ಪ್ರಾರ್ಥಿಸಬೇಕೆಂದು ಅಲ್ಲಾಹನು ಕಲಿಸಿರುವನಲ್ಲದೆ ನೇರಮಾರ್ಗವನ್ನು ಗಳಿಸಲು ಒಂದು ಕಾರ್ಯಸೂಚಿಯನ್ನು ಸಹ ತಿಳಿಸಿರುವನು. ಆ ಕಾರ್ಯಸೂಚಿ ಪ್ರಕಾರ ವರ್ತಿಸುವ ಭಯಭಕ್ತಿಯುಳ್ಳವರಿಗೆ ನೇರಮಾರ್ಗ ಲಭಿಸುವುದು. ಎಂದರೆ ಆತ್ಮಗಳು ನೇರಮಾರ್ಗವನ್ನು ದಯಪಾಲಿಸಬೇಕೆಂದು ಯಾಚಿಸುವಾಗ ಆ ಯಾಚನೆಯು ಅಂಗೀಕಾರಗೊಂಡ ಬಗ್ಗೆ ಪ್ರಭಾವ ತೋರಿಸುತ್ತದೆ. ಅಲ್ಲಾಹನ ಆ ವಾಗ್ದಾನ ಪವಿತ್ರ ಮಿರ್‌ಆನ್ ಅವತೀರ್ಣವಾಗುವ ಮೂಲಕ ಈಡೇರುತ್ತದೆ. ಇದು ಅಲ್ಲಾಹನು ನೀಡಿದ ಅನುಗ್ರಹವಾಗಿದೆ. ಆದರೆ ಖೇದಕರವಾದುದೇನೆಂದರೆ ಲೋಕವು ಅದರ ಬಗ್ಗೆ ಅರಿವಿಲ್ಲದಾಗಿದೆ ಮತ್ತು ಶ್ರದ್ಧೆ ರಹಿತವಾಗಿದೆ. ಅದರಿಂದ ದೂರವಿರುವ ಕಾರಣದಿಂದ ನಾಶವಾಗುತ್ತಿದೆ.

ಹರ್ಯಾತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ನಾನು ಪುನಃ ಹೇಳುತ್ತೇನೆ, ಅಲ್ಲಾಹನು ಪವಿತ್ರ ಮಿರ್‌ಆನ್‌ನಲ್ಲಿ ಮುತ್ತಖಿಗಳ (ಭಯಭಕ್ತಿಯುಳ್ಳವರ) ಗುಣಗಳನ್ನು ವಿವರಿಸಿದ್ದಾನೆ. ಅವುಗಳನ್ನು ಸಾಮಾನ್ಯ ಗುಣಗಳ ರೂಪದಲ್ಲಿ ಇರಿಸಿದ್ದಾನೆ. ಆದರೆ ಮನುಷ್ಯನು ಅವುಗಳನ್ನು ನಂಬಿ ನೇರಮಾರ್ಗ ಗಳಿಸಲು ತನ್ನ ಮಾರ್ಗ ಸೂಚಿಯನ್ನಾಗಿ ಮಾಡಿಕೊಳ್ಳುವುದಾದರೆ ಅಂತಹ ವ್ಯಕ್ತಿ ಮಾರ್ಗದರ್ಶನವನ್ನು ಗಳಿಸುವುದರಲ್ಲಿ ಅತ್ಯುನ್ನತ ಸ್ಥಾನವನ್ನು ಗಳಿಸುವವನಾಗುತ್ತಾನೆ. ಹದನ್‌ಲಿಲ್ ಮುತ್ತಖೀನ್ ಎನ್ನುವುದರ ಉದ್ದೇಶಲಕ್ಷ್ಯ ಅದೇ ಆಗಿರುತ್ತದೆ.

ಹರ್ಯಾತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಮಿರ್‌ಆನಿನ ಉಪದೇಶಗಳು ಪರಿಪೂರ್ಣವಾಗಿರುವ ಉಪದೇಶಗಳಾಗಿವೆ. ಆ ಕಾಲಘಟ್ಟದ ಆವಶ್ಯಕತೆ ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲ್ಯೆಹಿ ವಸಲ್ಲಮರ ಸತ್ಯತೆಗೆ ಇನ್ನೊಂದು ಸಾಕ್ಷ್ಯಾಧಾರವಾಗಿದೆ. ಅಲ್‌ಯೌಮ್ ಅಕ್‌ಮಲ್ತು ಲಕುಮ್ ಈ ದಿನ ನಿಮಗೆ ಪರಿಪೂರ್ಣಗೊಳಿಸಿದ್ದೇನೆ ಎಂಬ ವಚನದಲ್ಲಿ ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲ್ಯೆಹಿ ವಸಲ್ಲಮರ ಆಗಮನವನ್ನು

ಒಂದು ಸಾಕ್ಷಾಧಾರವಾಗಿ ಸೂಚಿಸಲಾಗಿದೆ. ಇದು ನುಬುವತ್ತಿನ ಎರಡನೆಯ ಹಂತವಾಗಿದೆ. ಕೇವಲ ವಚನಗಳು ಅವತೀರ್ಣವಾಗುವುದರಿಂದ ಪರಿಪೂರ್ಣತೆ ಲಭಿಸುವುದಿಲ್ಲ. ಆತ್ಮ ಪರಿಪೂರ್ಣತೆ, ಹೃದಯದ ಶುದ್ಧೀಕರಣ, ಮನುಷ್ಯನ ಸ್ಥಿತಿಯನ್ನು ಪರಿಪೂರ್ಣ ಗೊಳಿಸುತ್ತದೆ. ಕಾಡು ಮನುಷ್ಯನು ಮನುಷ್ಯನಾಗುತ್ತಾನೆ. ಬುದ್ಧಿಶಾಲಿಯೂ ಸದ್ಗುಣ ಸಂಪನ್ನನೂ ದೇವಭಯವುಳ್ಳವನೂ ಆಗುತ್ತಾನೆ. ಪವಿತ್ರ ಖುರ್ಆನ್ ಮನುಷ್ಯನಿಗೆ ಸಂಸ್ಕೃತಿಯನ್ನೂ ಆತ್ಮವನ್ನೂ ಶುದ್ಧೀಕರಿಸಿ ಉನ್ನತ ಸ್ಥಾನ ಗಳಿಸುವ ವಿಧಾನವನ್ನು ಕಲಿಸಿತು. ಅಲ್ಲಾಹನ ಗ್ರಂಥ ಸಹ ಪರಿಪೂರ್ಣಗೊಳಿಸಲ್ಪಟ್ಟಿತು. ಪವಿತ್ರ ಖುರ್ಆನ್‌ನಲ್ಲಿ ಅಡಕವಾಗಿಲ್ಲದ ಯಾವ ಸತ್ಯವೂ ಇಲ್ಲ.

ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಬಹುತೇಕ ಮುಸ್ಲಿಮರು ಮಾಡುವ ಇನ್ನೊಂದು ತಪ್ಪು ಏನೆಂದರೆ ಅವರು ಹದೀಸಿಗೆ ಪವಿತ್ರ ಖುರ್ಆನ್ ಮೇಲೆ ಆದ್ಯತೆ ನೀಡುತ್ತಾರೆ. ಇದು ತಪ್ಪು ಕೆಲಸವಾಗಿದೆ. ಪವಿತ್ರ ಖುರ್ಆನ್ ದೃಢಪಡಿಸಲಾದ ಸ್ಥಾನವನ್ನು ಹೊಂದಿದೆ. ಆದರೆ ಹದೀಸಿನ ಸ್ಥಾನ ಸಂಶಯಕರವಾಗಿದೆ. ಹದೀಸು ಖಾರೀಫ (ನ್ಯಾಯಾಧೀಶ) ಅಲ್ಲ. ಆದರೆ ಪವಿತ್ರ ಖುರ್ಆನ್ ಹದೀಸಿನ ಮೇಲೆ ಖಾರೀಫ ಆಗಿದೆ. ತೀರ್ಪು ನೀಡುವ ಕೆಲಸ ಪವಿತ್ರ ಖುರ್ಆನ್‌ಗೆ ಇದೆ. ಹದೀಸು ಪವಿತ್ರ ಖುರ್ಆನಿನ ವ್ಯಾಖ್ಯಾನ ರೂಪದಲ್ಲಿದೆ. ಪವಿತ್ರ ಖುರ್ಆನಿಗೆ ವಿರುದ್ಧವಾಗಿಲ್ಲದ ಹದೀಸುಗಳನ್ನು ನಂಬುವುದು ಆವಶ್ಯಕವಾಗಿದೆ. ಪವಿತ್ರ ಖುರ್ಆನ್‌ನಲ್ಲಿ ಅವತೀರ್ಣವಾದ ಆಜ್ಞೆಗಳನ್ನು ಹರ್ಝರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೃತ್ಯರೂಪದಲ್ಲಿ ಮಾಡಿ ತೋರಿಸಿದರು. ಅವರು ಆಜ್ಞೆಗಳನ್ನು ಪಾಲಿಸುವ ವಿಧಾನವನ್ನು ತೋರಿಸಿಕೊಟ್ಟರು. ಈ ವಿಧಾನ ನಮಗೆ ತೋರಿಸಿ ಕೊಡದಿದ್ದರೆ ಇಸ್ಲಾಮ್ ಏನೆಂದು ನಮಗೆ ತಿಳಿಯುತ್ತಿರಲಿಲ್ಲ. ಆದರೆ ಮೂಲ ಪ್ರಮಾಣ ಪವಿತ್ರ ಖುರ್ಆನ್ ಆಗಿದೆ. ಕೆಲವು ಅಹ್ಲೆ ಕಶ್ಫ್ (ದಿವ್ಯದರ್ಶನ ಗಳಿಸುವವರು) ಹರ್ಝರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಂದ ನೇರವಾಗಿ ಎಂತಹ ಹದೀಸುಗಳನ್ನು ಆಲಿಸಿದರೆಂದರೆ ಆ ಹದೀಸುಗಳು ಅನ್ಯರಿಗೆ ತಿಳಿದಿರಲಿಲ್ಲ. ಅಥವಾ ಈಗ ನಮಗೆ ದೊರಕಿರುವ ಹದೀಸುಗಳು ಆ ಕಶ್ಫ್‌ಗಳ ಮೂಲಕ ದೃಢೀಕರಿಸಲ್ಪಟ್ಟವು.

ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ತನ್ನ ಬಗ್ಗೆ ಹೀಗೆ ಹೇಳಿದ್ದಾರೆ: ಕೆಲವು ಹದೀಸುಗಳನ್ನು ನಾನು ನೇರವಾಗಿ ಹರ್ಝರತ್ ಮುಹಮ್ಮದ್ ಅಲ್ಲಲ್ಲಾಹು ಅಲೈಹಿ ವಸಲ್ಲಮರಿಂದ ಆಲಿಸಿರುವೆನು.

ಪವಿತ್ರ ಖುರ್ಆನಿನ ವಾಗ್‌ವೈಖರಿ ಬಗ್ಗೆ ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಖುರ್ಆನಿನ ವಚನಗಳಲ್ಲಿ ಎಷ್ಟು ವಾಗ್‌ವೈಖರಿ ಮತ್ತು ಔಚಿತ್ಯತೆ, ಮೃದುತ್ವ ಮತ್ತು ಸೂಕ್ಷ್ಮತೆ ಇದೆ ಮತ್ತು ಎಷ್ಟು ವೈಭವಶಾಲಿ ಆಗಿದೆ ಎಂದರೆ ಇಸ್ಲಾಮಿನ ವಿರೋಧಿಯೂ

ವಿಮರ್ಶಕನೂ ಆಗಿರುವ ಒಬ್ಬ ವ್ಯಕ್ತಿ ಅರಬಿ ಭಾಷೆಯಲ್ಲೂ ಸಾಹಿತ್ಯದಲ್ಲೂ ನೈಪುಣ್ಯತೆ ಗಳಿಸಿದವನಾಗಿದ್ದರೆ ಅಂತಹ ವ್ಯಕ್ತಿಗೆ ಒಬ್ಬ ದೊರೆ ಹೀಗೆ ಆಜ್ಞೆ ನೀಡುವುದಾದರೆ: ನೀನು ಇಪ್ಪತ್ತು ವರ್ಷಗಳಷ್ಟು ಕಾಲಾವಧಿಯಲ್ಲಿ ಪವಿತ್ರ ಖುರ್ಆನಿನ ವಚನಗಳಿಗೆ ಸಮಾನವಾದ ವಿಷಯಗಳಿಗೆ ಸಂಬಂಧಿಸಿ ನಾಲ್ಕೈದು ಗೆರೆಗಳಷ್ಟು ಬರೆದು ತೋರಿಸದಿದ್ದರೆ ನಿನಗೆ ಮರಣದಂಡನೆ ನೀಡಲಾಗುವುದು ಎಂದು ಹೇಳಿದರೂ ಆ ರೀತಿ ಆಜ್ಞಾಪಿಸಲ್ಪಟ್ಟ ವ್ಯಕ್ತಿಗೆ ಹಾಗೆ ಮಾಡಲು ಸಾಧ್ಯವಾಗಲಾರದು. ಲೋಕದಲ್ಲಿರುವ ನೂರಾರು ಸಾಹಿತಿಗಳು ಅವನಿಗೆ ಸಹಾಯ ಮಾಡುವವರಾದರೂ ಅವನಿಗೆ ಹಾಗೆ ಮಾಡಲು ಸಾಧ್ಯವಾಗಲಾರದು. ಪವಿತ್ರ ಖುರ್ಆನಿನ ವೈಶಿಷ್ಟ್ಯತೆ ಮತ್ತು ವಾಗ್‌ವೈಖರಿ ಆ ರೀತಿ ಇದೆ.

ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳಿದರು: ಇದು ಊಹಾಪೋಹದ ಕಾಲ್ಪನಿಕ ಮಾತಲ್ಲ. ಪವಿತ್ರ ಖುರ್ಆನ್ ಅವತೀರ್ಣಗೊಂಡ ಕಾಲದ ಮೊದಲುಗೊಂಡು ಈ ಪಂಥಾಹ್ವಾನ ನೀಡಲಾಗಿದೆ. ವಾಗ್‌ವೈಖರಿಗೆ ಸಂಬಂಧಿಸಿ ಪವಿತ್ರ ಖುರ್ಆನ್ ಎದುರಿಗೆ ಬರುವುದು ಅಸಾಧ್ಯವಾಗಿದೆ.

ಪವಿತ್ರ ಖುರ್ಆನಿನ ವಾಗ್‌ವೈಖರಿಗೆ ಸಂಬಂಧಿಸಿ ವಿವರಣೆ ನೀಡುತ್ತಾ ಒಂದು ಸಭೆಯಲ್ಲಿ ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳಿದರು: ಇಲ್ಲಿ ಈಗ ಪ್ರಕಟವಾಗುತ್ತಿರುವ ದೃಷ್ಟಾಂತಗಳು ವಾಸ್ತವದಲ್ಲಿ ಹರ್ಝರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಅಸಾಧಾರಣ ಪವಾಡಗಳಾಗಿವೆ. ಈ ಭವಿಷ್ಯವಾಣಿಗಳು ಪವಿತ್ರ ಖುರ್ಆನಿನ ಭವಿಷ್ಯವಾಣಿಗಳೇ ಆಗಿವೆ. ಏಕೆಂದರೆ ಅವು ಹರ್ಝರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಅನುಸರಣೆ ಮಾಡಿದುದರಿಂದ ಮತ್ತು ಪವಿತ್ರ ಖುರ್ಆನಿನ ಉಪದೇಶಗಳ ಫಲಗಳಾಗಿವೆ. ಈಗ ಯಾವುದೇ ಧರ್ಮದ ಧಾರ್ಮಿಕ ನೇತಾರ ಅಥವಾ ಅನುಯಾಯಿಗೆ ಭವಿಷ್ಯವಾಣಿಗಳನ್ನು ಪ್ರಕಟಿಸಬಲ್ಲೆ ಮತ್ತು ಪವಾಡಗಳನ್ನು ತೋರಿಸಬಲ್ಲೆ ಎಂದು ವಾದಿಸಲು ಸಾಧ್ಯವಿಲ್ಲ. ಅವರಿಂದ ಅಸಾಧಾರಣ ದೃಷ್ಟಾಂತಗಳು ಪ್ರಕಟವಾಗಲಾರವು. ಆದುದರಿಂದ ಪವಿತ್ರ ಖುರ್ಆನಿನ ಪವಾಡ ಇತರ ಎಲ್ಲ ಧಾರ್ಮಿಕ ಗ್ರಂಥಗಳ ಪವಾಡಗಳಿಗಿಂತ ಮಿಗಿಲಾಗಿದೆ.

ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಖುರ್ಆನಿನ ಒಂದು ಅತ್ಯಂತ ಚಿಕ್ಕ ಅಧ್ಯಾಯವನ್ನು ನೋಡುವುದಾದರೂ ಅದು ಉನ್ನತ ಮಟ್ಟದ ವಾಗ್‌ವೈಖರಿ ಭರಿತವಾಗಿರುವುದು ಮಾತ್ರವಲ್ಲ ಉಪದೇಶಗಳ ವೈಶಿಷ್ಟ್ಯತೆ ಸಹ ಅದರಲ್ಲಿ ಕಾಣಬಹುದಾಗಿದೆ. ಉದಾಹರಣೆಗೆ ಸೂರತುಲ್ ಇಖ್‌ಲಾಸ್ ನೋಡಿರಿ. ಅದರಲ್ಲಿ ಏಕ ದೇವ ವಿಶ್ವಾಸದ ಎಲ್ಲ ಹಂತಗಳನ್ನು ವಿವರಿಸಲಾಗಿದೆ. ಮತ್ತು ಪ್ರತಿಯೊಂದು ರೀತಿಯ ಶಿರ್ಕ್ (ಬಹುದೇವಾರಾಧನೆಯ ವಿಶ್ವಾಸ) ಖಂಡಿಸಲಾಗಿದೆ. ಇದೇ ರೀತಿ ಸೂರತುಲ್ ಫಾತಿಹ

ನೋಡಿರಿ. ಅದೆಷ್ಟು ಅದ್ಭುತಕರವಾಗಿವೆ. ಅದು ಏಳು ವಚನಗಳು ಅಡಕಗೊಂಡ ಚಿಕ್ಕ ಅಧ್ಯಾಯವಾಗಿದೆ. ಆದರೆ ಅದರಲ್ಲಿ ಪವಿತ್ರ ಖುರ್ಆನಿನ ವೈಶಿಷ್ಟ್ಯತೆ, ಸಾರಾಂಶ ಮತ್ತು ಸೂಚಿಕೆಯನ್ನು ನೀಡಲಾಗಿದೆ. ಅದರಲ್ಲಿ ಅಲ್ಲಾಹನ ಅಸ್ತಿತ್ವ, ಅವನ ಗುಣ ವಿಶೇಷತೆಗಳು, ಪ್ರಾರ್ಥನೆಯ ಆವಶ್ಯಕತೆ, ಪ್ರಾರ್ಥನೆ ಅಂಗೀಕರಿಸಲ್ಪಡುವುದಕ್ಕೆ ಆವಶ್ಯಕವಾದ ನಿಬಂಧನೆಗಳು, ಪ್ರಯೋಜನಕರವಾದ ಪ್ರಾರ್ಥನೆ ಮಾಡುವ ವಿಧಾನ ಹಾಗೂ ಹಾನಿಕರವಾದ ಮಾರ್ಗಗಳಿಂದ ರಕ್ಷಣೆ ಪಡೆಯಲು ಮಾರ್ಗದರ್ಶನ ನೀಡಲಾಗಿದೆ. ನೀವು ಬಹುತೇಕ ಧರ್ಮ ಗ್ರಂಥಗಳನ್ನು ಮತ್ತು ಅವುಗಳ ಅನುಯಾಯಿಗಳನ್ನು ನೋಡಿರಿ. ಅವು ಅನ್ಯಧರ್ಮಗಳ ನ್ಯೂನತೆಗಳನ್ನು ವಿವರಿಸುತ್ತವೆ. ಅನ್ಯಧರ್ಮಗಳ ಉಪದೇಶಗಳನ್ನು ಟೀಕಿಸುತ್ತವೆ. ಆದರೆ ಆ ರೀತಿ ಟೀಕಿಸುವಾಗ ಅದರೆದುರಿಗೆ ಉತ್ತಮವಾದ ಉಪದೇಶಗಳನ್ನು ಯಾವುದೇ ಧರ್ಮದ ಅನುಯಾಯಿ ಮುಂದೆ ಇರಿಸುವುದಿಲ್ಲ. ಇಂತಿಂತಹ ಕೆಟ್ಟ ವಿಷಯದಿಂದ ರಕ್ಷಣೆ ಪಡೆಯಲು ಈ ಉತ್ತಮ ಉಪದೇಶ ನೀಡುತ್ತೇನೆ ಎಂದು ವಾದಿಸುವುದಿಲ್ಲ. ಪವಿತ್ರ ಖುರ್ಆನ್‌ಗೆ ಮಾತ್ರ ಈ ಅಭಿಮಾನಾರ್ಹ ಸ್ಥಾನವಿದೆ. ಪವಿತ್ರ ಖುರ್ಆನ್ ಮಿಥ್ಯ ಧರ್ಮಗಳನ್ನು ಖಂಡಿಸುವಾಗ ಮತ್ತು ಅವುಗಳ ತಪ್ಪು ನಂಬಿಕೆಗಳನ್ನು ಬಹಿರಂಗಪಡಿಸುವಾಗ ಅದಕ್ಕೆ ಬದಲಾಗಿ ವಾಸ್ತವಿಕ ಸತ್ಯ ಉಪದೇಶವನ್ನು ನೀಡುತ್ತದೆ.

ಹರ್ಯೂರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಕೆಲವು ಅವಿವೇಕಿಗಳು ಹೇಳುತ್ತಾರೆ, ನಮಗೆ ಪವಿತ್ರ ಖುರ್ಆನ್ ಮನವರಿಕೆ ಮಾಡಿಕೊಳ್ಳಲು ಸಾಧ್ಯವಾಗುವುದಿಲ್ಲ. ಅದು ಬಹಳ ಕಷ್ಟಕರವಾದುದರಿಂದ ಅದರ ಕಡೆಗೆ ಗಮನ ಹರಿಸುವುದು ಆವಶ್ಯಕವಾಗಿಲ್ಲ ಎಂದು. ಅವರು ಹೇಳುವುದು ತಪ್ಪು ಆಗಿದೆ. ಪವಿತ್ರ ಖುರ್ಆನ್ ನಂಬಿಕೆಗಳಿಗೆ ಸಂಬಂಧಿಸಿದ ವಿಷಯಗಳನ್ನು ಎಷ್ಟು ಸ್ಪಷ್ಟವಾಗಿ ವಿವರಿಸಿದೆ ಎಂದರೆ ಅದು ಅಪ್ರತಿಮ ರೀತಿಯಲ್ಲಿದೆ. ಅದು ನೀಡುವ ಸಾಕ್ಷಾಧಾರಗಳು ಹೃದಯಗಳ ಮೇಲೆ ಪ್ರಭಾವ ಬೀರುತ್ತವೆ. ಪವಿತ್ರ ಖುರ್ಆನ್ ಅದರ ಸ್ಪಷ್ಟತೆಯ ಕಾರಣದಿಂದ ಅರಬ್ ದೇಶದ ನಿರಕ್ಷರಿಗಳಾದ ಗ್ರಾಮೀಣ ಜನರಿಗೆ ಅದರ ಉಪದೇಶಗಳು ಮನವರಿಕೆ ಆಯಿತು. ಹೀಗಿರುವಾಗ ಈಗ ಜನರಿಗೆ ಹೇಗೆ ತಾನೆ ಅದನ್ನು ಮನವರಿಕೆ ಮಾಡಿಕೊಳ್ಳಲು ಸಾಧ್ಯವಿಲ್ಲ? ಪವಿತ್ರ ಖುರ್ಆನ್ ಬಳಸುವ ತರ್ಕ ನೇರವೂ ಸತ್ಯವೂ ಮನವರಿಕೆ ಮಾಡಲು ಸುಲಭವೂ ಆಗಿದೆ. ಅಲ್ಲಾಹನು ನಮಗೆ ಒಂದು ನೇರವಾದ ಮಾರ್ಗವನ್ನು ಕಲಿಸಿರುವನು. ಆದುದರಿಂದ ಜನರು ಪವಿತ್ರ ಖುರ್ಆನನ್ನು ಶ್ರದ್ಧೆ ವಹಿಸಿ ಓದುವುದು ಆವಶ್ಯಕವಾಗಿದೆ. ಮಾಡಬೇಕೆಂದು ಆಜ್ಞಾಪಿಸಿದುದನ್ನೂ ಮಾಡಬಾರದೆಂದು ಆಜ್ಞಾಪಿಸಿದುದನ್ನೂ ಬೇರೆ ಬೇರೆಯಾಗಿ ನೋಡಿ ಅವುಗಳನ್ನು ಪಾಲಿಸಬೇಕು. ಹಾಗೆ ಮಾಡಿದರೆ ಮಾತ್ರ ಅಲ್ಲಾಹನ ಸಂಪ್ರೀತಿ ಗಳಿಸಲು ಸಾಧ್ಯವಾಗುತ್ತದೆ.

ಹರ್ಯೂರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಖುರ್ಆನ್ ವಾಸ್ತವಿಕ ದೇವನ ಬಗ್ಗೆ ಪ್ರಸ್ತಾಪಿಸುತ್ತದೆ. ನಾವು ಅಲ್ಲಾಹನಿಗೆ ಕೃತಜ್ಞತೆ ಅರ್ಪಿಸಬೇಕು. ಪವಿತ್ರ ಖುರ್ಆನ್ ಬಲಹೀನನಾದ, ಆತ್ಮಗಳ ಒಡೆಯನಾಗಿರದ, ಮೋಕ್ಷ ನೀಡಲು ಸಾಮರ್ಥ್ಯವಿಲ್ಲದ, ಪಶ್ಚಾತ್ತಾಪವನ್ನು ಸ್ವೀಕರಿಸಲು ಅಸಮರ್ಥನಾದ ದೇವನ ಬಗ್ಗೆ ಪ್ರಸ್ತಾಪಿಸಿಲ್ಲ. ಪವಿತ್ರ ಖುರ್ಆನ್ ಪ್ರಕಾರ ನಾವು ಎಂತಹ ದೇವನ ದಾಸರಾಗಿದ್ದೇವೆಂದರೆ ಆ ದೇವನು ಸೃಷ್ಟಿಕರ್ತನೂ, ಒಡೆಯನೂ, ಆಹಾರ ನೀಡುವವನೂ, ರಹ್ಮಾನ್, ರಹೀಮ್ ಮತ್ತು ಶಿಕ್ಷೆ ರಕ್ಷಣೆ ದಿನದ ಮಾಲಿಕನೂ ಆಗಿದ್ದಾನೆ. ಸತ್ಯವಿಶ್ವಾಸಿಗಳು ಕೃತಜ್ಞರಾಗಬೇಕಾಗಿದೆ. ಅಲ್ಲಾಹನು ನಮಗೆ ಎಂತಹ ಗ್ರಂಥವನ್ನು ನೀಡಿರುವನೆಂದರೆ ಅದರಲ್ಲಿ ಅವನ ನೈಜ ಗುಣಗಳು ವಿವರಿಸಲಾಗಿದೆ. ಇದು ಅಲ್ಲಾಹನ ಬಹಳ ದೊಡ್ಡ ಅನುಗ್ರಹವಾಗಿದೆ.

(ಹುರ್ಮೂರ್ ಹೇಳಿದರು:) ಹರ್ಯೂರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮರ ಸೂಕ್ಷ್ಮಚ್ಛಾನ ಮತ್ತು ಪವಿತ್ರ ಖುರ್ಆನಿನ ವೈಶಿಷ್ಟ್ಯಗಳು ಮತ್ತು ಅದರ ಮಹೋನ್ನತ ಸ್ಥಾನ ಮೊದಲಾದವುಗಳಿಗೆ ಸಂಬಂಧಿಸಿ ಇನ್‌ಶಾಅಲ್ಲಾಹ್ ಮುಂದಿನ ಮಿತ್‌ಬಗಳಲ್ಲಿ ಸಹ ವಿವರಿಸಲಾಗುವುದು. ಆ ವಿಷಯಗಳನ್ನು ಮನವರಿಕೆ ಮಾಡಲು ಕಾರ್ಯನಿರತರಾಗಲು, ಪವಿತ್ರ ಖುರ್ಆನ್ ಓದಲು ಮತ್ತು ಮನವರಿಕೆ ಮಾಡಲು ಅಲ್ಲಾಹನು ನಮಗೆಲ್ಲರಿಗೂ ಭಾಗ್ಯವನ್ನು ದಯಪಾಲಿಸಲಿ.

(ಬಾಂಗ್ಲಾದೇಶದ ಜಲ್ಲ ಸಾಲಾನವನ್ನು ಆಕ್ರಮಿಸಿದ ದಂಗೆಗೋರರ ಬಗ್ಗೆ ಮತ್ತು ಭಯೋತ್ಪಾದಕರ ಬಗ್ಗೆ ಪ್ರಸ್ತಾಪಿಸಿ ಹುರ್ಮೂರ್ ಹೇಳಿದರು:) ಸರಕಾರ ಮತ್ತು ಪೋಲೀಸ್ ವ್ಯವಸ್ಥೆ ಭದ್ರತೆ ಬಗ್ಗೆ ನೀಡಿದ ದೃಢವಾದ ಭರವಸೆ ಮೇರೆಗೆ ಈ ಜಲ್ಲ ನಡೆಸಲಾಗಿತ್ತು. ಆದರೆ ದಂಗೆಗೋರರು ಆಕ್ರಮಿಸಿದಾಗ ಪೋಲೀಸರು ಕೇವಲ ವೀಕ್ಷಕರಾಗಿ ನಿಂತರು. ಅನಂತರ ಮೇಲಿನಿಂದ ಆಜ್ಞೆ ಲಭಿಸಿದಾಗ ಕಾರ್ಯನಿರತರಾದರು. ಆದರೆ ಅಷ್ಟರೊಳಗೆ ಹಿಂಸಾಚಾರ ಅತ್ಯಂತ ಹೆಚ್ಚಾಗಿತ್ತು.

(ಆ ಆಕ್ರಮಣದಲ್ಲಿ ಶಹೀದರಾದ ಮುಕರ್ರಮ್ ರೂಹಿದ್ ಹುಸೈನ್ ಸಾಹಿಬ್ ಬಗ್ಗೆ ಹುರ್ಮೂರ್ ಪ್ರಸ್ತಾಪಿಸಿದರು ಮತ್ತು ಹೇಳಿದರು:) ಅಲ್ಲಾಹನು ದೌರ್ಜನ್ಯಗಾರರನ್ನು ಹಿಡಿದುಕೊಂಡು ವ್ಯವಸ್ಥೆ ಮಾಡುವವನಾಗಲಿ. ನಮ್ಮ ಮೇಲೆ ಕಾರುಣ್ಯ ಮತ್ತು ಅನುಗ್ರಹ ಸುರಿಸುವವನಾಗಲಿ - ಆಮೀನ್.

(ಹುರ್ಮೂರ್ ಹೇಳಿದರು:) ಈಗಿನ ಕಾಲದಲ್ಲಿ ಬಹಳ ಹೆಚ್ಚು ಹೆಚ್ಚಾಗಿ ಪ್ರಾರ್ಥಿಸಿರಿ.

(ಅನಂತರ ಹುರ್ಮೂರ್ ಅಲ್‌ಜೇರಿಯಾದ ಮುಕರ್ರಮ್ ಕಮಾಲ್ ಬದಾಹ್ ಸಾಹಿಬ್, ಕೆನಡದ ಡಾಕ್ಟರ್ ಶಮೀಮ್ ಅಹ್ಮದ್ ಮಲಿಕ್ ಸಾಹಿಬ್, ಜರ್ಮನಿಯ ಮುಕರ್ರಮ್ ಫರ್ಹಾನ್ ಅಹ್ಮದ್ ಅಮೀನಿ ಸಾಹಿಬ್, ಕೆನಡದ

ಮುಕ್ರಮ್ ಜಾವೀದ್ ಅಹ್ಮದ್ ಬಸ್‌ಮಲ್ ಸಾಹಿಬ್ ಇವರು | ಬಗ್ಗೆ ವಿವರಿಸಿ ಅವರಿಗೋಸ್ಕರ ಜನಾರ್ಥು ನಮಾಝ್ ನಿಧನ ಹೊಂದಿದ ಬಗ್ಗೆ ಪ್ರಸ್ತಾಪಿಸಿ ಅವರೆಲ್ಲರ ಸದ್ಗುಣಗಳ ಗಾಯಿಬ್ ನಿರ್ವಹಿಸುವುದಾಗಿ ಪ್ರಕಟಿಸಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK, on 10-03-2023

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon